

प्रेषक,

भास्करानन्द,
सचिव,
उत्तराखण्ड शासन।

सेवामें,

समस्त जिलाधिकारी,
उत्तराखण्ड।

आपदा प्रबन्धन एवं पुर्नवास अनुभाग,

देहरादून : दिनांक 18 जुलाई, 2013

विषय :- राज्य में दैवीय आपदा से हुई जन धन की हानि, बचाव एवं राहत कार्यों तथा पुनर्निर्माण के सम्बन्ध में।

महोदय,

उपर्युक्त विषय से सम्बन्धित शासनादेश संख्या-475/XVIII-(2)/F/13-4(27)/2010, दिनांक 27.6.2013 के क्रम में मुझे यह कहने का निदेश हुआ है कि प्रदेश में एक भवन में एक से अधिक परिवार यथा भवन स्वामी तथा किरायेदार भी निवासरत हो सकते हैं। ऐसे में कई किरायेदार परिवार जो भवन में निवासरत हैं वे आपदा मोचन निधि (SDRF) से अनुमन्य राहत राशि से वंचित रह जाते हैं। मानसून अवधि में आपदा से हुई क्षति के सम्बन्ध में भवन में निवासरत किरायेदार को भी आर्थिक सहायता उपलब्ध कराये जाने के दृष्टिगत शासन स्तर पर सम्यक विचारोपरान्त किरायेदार को निम्नानुसार आर्थिक सहायता मुख्यमंत्री राहत कोष से प्रदान किये जाने की श्री राज्यपाल महोदय सहर्ष स्वीकृति प्रदान करते हैं:-

- 2- आपदा में क्षतिग्रस्त हुए मकान जिसकी राहत मकान मालिक को मिल गयी है, में रहने वाले किरायेदार का यदि आपदा में कोई नुकसान हुआ हो, को मकान मालिक एवं स्थानीय प्रशासन/सम्बन्धित निकाय के सत्यापन के आधार पर एवं शासन द्वारा निर्धारित शर्तें पूर्ण करने पर रु0 25,000/- तक की आर्थिक सहायता प्रदान की जायेगी।
- 3- किरायेदारों को आर्थिक सहायता भुगतान किये जाने से पूर्व यह सुनिश्चित कर लिया जाये कि क्षतिग्रस्त भवन में किरायेदार को रखे जाने हेतु पर्याप्त स्थान उपलब्ध था।
- 4- क्षतिग्रस्त भवन में निवासरत किरायेदार के सम्बन्ध में यह सुनिश्चित करना आवश्यक होगा कि सम्बन्धित व्यक्ति प्रश्नगत क्षतिग्रस्त भवन में किरायेदार के रूप में कब से एवं किस उद्देश्य से निवासरत था तथा उसका भवन स्वामी से पारिवारिक सम्बन्ध न हो।
- 5- भवन स्वामी द्वारा किरायेदार से भवन का अनुबन्ध हस्ताक्षरित किया गया हो, किरायेदार की पुष्टि हेतु सम्बन्धित का राशन कार्ड, मतदान पहिचान पत्र, गैस कनेक्शन आदि अभिलेखों से पुष्टि कर संतुष्ट होने के उपरान्त राहत राशि प्रदान की जायेगी।
- 6- यह आदेश वित्त विभाग के अ.शा.सं.- 66 NP/वित्त-5/2013, दिनांक 18 जुलाई, 2013 में प्राप्त सहमति से जारी किये जा रहे हैं।

भवदीय,
(Signature)
(भास्करानन्द)

संख्या- 590 (1)/XVIII-(2)/2013-4(27)/10TC, तददिनांक

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड (लेखा एवं हकदारी), ओबैराय बिल्डिंग, देहरादून।
- 2- निजी सचिव, मा0 आपदा प्रबन्धन एवं पुनर्वास मंत्री, उत्तराखण्ड शासन।
- 3- निजी सचिव, मुख्य सचिव, उत्तराखण्ड शासन।
- 4- समस्त प्रमुख सचिव/सचिव, उत्तराखण्ड शासन।
- 5- प्रमुख सचिव/सचिव, मा0 मुख्यमंत्री, उत्तराखण्ड शासन।
- 6- आयुक्त, कुमाऊँ एवं गढ़वाल मण्डल।
- 7- राज्य सूचना अधिकारी, एन.आई.सी., सचिवालय परिसर, देहरादून।
- 8- अधिशासी निदेशक, डी.एम.एम.सी. सचिवालय परिसर, देहरादून।
- 9- गार्ड फाईल।

आज्ञा से,

(संतोष बड़ोनी)
अनु सचिव